

**विभागीय चौकशीची प्रलंबित प्रकरणे निकाली
काढण्यासाठी कंत्राटी पद्धतीने नेमण्यात येणा-या
सेवानिवृत्त चौकशी अधिकारी यांना द्यावयाच्या
मानधनाबाबत**

महाराष्ट्र शासन

**ग्राम विकास व जलसंधारण विभाग
शासन निर्णय क्रमांक डिईएन २००७/प्र.क्र.५१४/आस्था-१२
मंत्रालय, मुंबई - ४०० ०३२.
दिनांक : १९ नोव्हेंबर, २००८.**

- वाचा :** १) शासन परिपत्रक ग्राम विकास विभाग
क्रमांक डिईएन १०००/प्र.क्र.५८१/२०, दिनांक १९.०१.२००१
२) शासन निर्णय सामान्य प्रशासन विभाग
क्रमांक एसपीओ२८०४/प्र.क्र.११/२००४/११अ, दिनांक १७.१२.२००५
३) ग्राम विकास व जलसंधारण विभागाचे पत्र
क्रमांक संकीर्ण२५०६/प्र.क्र.७३/२००६/आस्थापना१, दि.०३.०२.०६
४) शासन निर्णय सामान्य प्रशासन विभाग
क्रमांक एसपीओ२८०४/प्र.क्र.११/२००४/११अ, दिनांक २६.१०.००६

प्रस्तावना :- विभागीय चौकशीची प्रलंबित प्रकरणे निकाली काढण्यासाठी कंत्राटी पद्धतीने नेमण्यात येणा-या सेवानिवृत्त चौकशी अधिका-यांना शासननिर्णय क्रमांक एसपीओ२८०४/प्र.क्र.११/२००४/११अ, दिनांक १७.१२.२००५ नुसार विभागीय चौकशी प्रकरणात गुंतलेल्या अपचा-यांची संख्या १ इतकी संख्या असताना तर चौकशी अधिका-याला रु.५०००/- इतके मानधन आणि विभागीय चौकशी प्रकरणात गुंतलेल्या अपचा-यांची संख्या एकापेक्षा अधिक असेल तर चौकशी अधिका-याला रु.८०००/- इतके मानधन अदा करण्यात यावे असा निर्णय घेण्यात आला आहे.

सदरचा शासन निर्णय ग्राम विकास विभागाने पत्र क्रमांक संकीर्ण २५०६/प्र.क्र.७३/२००६/आस्था १, दिनांक ०३.०२.२००६ अन्वये सर्व विभागीय आयुक्त व मुख्य कार्यकारी अधिकारी यांना पाठवला होता. ग्राम विकास विभागाच्या दिनांक ३ फेब्रुवारी, २००६ च्या पत्रान्वये शासन निर्णय दिनांक १७.१२.२००५ लागू करण्यात आला आहे किंवा कसे ही बाब स्पष्टपणे नमूद करण्यात आलेली नव्हती. त्यामुळे सेवानिवृत्त विभागीय चौकशी अधिका-यांना जिल्हा परिषद कर्मचा-यांची विभागीय चौकशी करण्याबाबत द्यावयाच्या मानधनाविषयी ब-याच जिल्हा परिषदेमध्ये संभ्रमावस्था निर्माण झाली होती. या संभ्रमावस्थेमध्ये काही जिल्हा परिषदांनी प्रचलित दराने याबाबत परिपत्रक ग्राम विकास विभाग क्रमांक डिईएन १०००/प्र.क्र.५८१/२०, दिनांक १९.०१.२००१


१९.०१.२००१ मध्ये नमूद केल्याप्रमाणे म्हणजे एका अपचा-यासाठी रु.१५००/- व एकापेक्षा जास्त अपचा-यासाठी रु.२०००/- प्रति प्रकरण असे मानधन अदा केले आहे. तर काही जिल्हा परिषदेनी शासननिर्णय दिनांक १७.१२.२००५ अन्वये नमूद केल्याप्रमाणे एक अपचा-यासाठी रु.५०००/- व एकापेक्षा अधिक अपचा-यासाठी रु. ८०००/- असे मानधन अदा केलेले आहे. त्यामुळे एकाच सेवानिवृत्त चौकशी अधिका-याला वेगवेगळ्या जिल्हा परिषदांकडून वेगवेगळ्या दराने मानधन अदा झाल्याने त्यामध्ये तफावत निर्माण झाली आहे. सदरची तफावत अनेक चौकशी अधिकारी तसेच जिल्हा परिषदांनी शासनाच्या निदर्शनास आणलेली आहे.

शासन निर्णय :- जिल्हा परिषद कर्मचा-यांच्या विभागीय चौकशीची प्रकरणे निकाली काढण्या-या सेवानिवृत्त चौकशी अधिका-यांना अदा होणा-या मानधनातील तफावत दूर करण्यासाठी शासन निर्णय दिनांक १७.१२.२००५ मध्ये नमूद केलेल्या सुधारीत दराप्रमाणे सदरच्या शासन निर्णयाच्या दिनांकापासून पूर्वलक्षी प्रभावाने मानधन अदा करण्यात यावे असा शासनाने निर्णय घेतला आहे.

शासन निर्णय सामान्य प्रशासन विभाग दिनांक २६ मे, २००६ मधील विवरणपत्र "अ" मध्ये नमूद अटी व शर्ती सेवानिवृत्त अधिका-यांना चौकशी अधिकारी म्हणून नियुक्त करताना लागू राहतील.

सदरचा शासन निर्णय शासनाच्या वेबसाईटवर ठेवण्यात आला असून त्याचा संगणक संकेतांक क्रमांक २००८१११९१२५२३६००१ आहे.

महाराष्ट्राचे राज्यपाल यांच्या आदेशानुसार व नावांने,


(प्रकाश हिलेकर)
शासनाचे उप सचिव

प्रत,

- १) विभागीय आयुक्त (सर्व)
- २) मुख्य कार्यकारी अधिकारी (सर्व)
- ३) अतिरिक्त मुख्य कार्यकारी अधिकारी (सर्व)
- ४) उपायुक्त (आस्थापना), विभागीय आयुक्त कार्यालय (सर्व)
- ५) निवड नस्ती (आस्थापना १२), ग्राम विकास व जलसंधारण विभाग,